

मैत्रावरुणर्वसिष्ठः। इन्द्रावरुणौ। जगती।

प्रत्यु॑ अदर्श्या॒यत्यु॑च्छन्ती॑ दुहि॒ता दि॒वः।

अपो॑ महि॑ व्ययति॑ चक्ष॑से तमो॑ ज्योति॑ष्कृणोति॑ सून॑री॥ ७.०८१.०१

आयती- विशाला। उच्छन्ती- तमो विवर्जयन्ती। दिवो दुहिता- दिव्या। प्रति अदर्शि- दृश्यते।

महि- महान्तम्। तमः- अन्धकारम्। चक्षसे- दर्शनाय। अपो व्ययति- अपावृणोति। सूनरी- सुष्ठु नेत्री। ज्योतिः। कृणोति- करोति॥१॥

उदु॒स्त्रियाः॑ सृज॑ते सूर्यः॑ सचाँ॑ उ॒द्यन्नक्ष॑त्रमर्चि॑वत्।

तवेदु॑षो॒ व्युषि॑ सूर्य॑स्य च॒ सं भ॒क्तेन॑ गमेमहि॑॥ ७.०८१.०२

सूर्यः। उस्त्रियाः- रश्मीन्। सृजते। सचा- युगपत्। उद्यत्- उद्गच्छत्। नक्षत्रम्। अर्चिवत्- दीप्तिमत् करोति। उषः। तव- ते। सूर्यस्य। च। भक्तेन- भोगेन। सं गमेमहि- सङ्गच्छेमहि॥२॥

प्रति॑ त्वा दुहितर्दिव॑ उषो॑ जी॒रा अभु॑त्स्महि॑।

या वह॑सि॒ पुरु॒ स्पाहँ॑ वनन्वति॑ रत्नं॑ न दा॒शुषे॑ मयः॑॥ ७.०८१.०३

दिवो दुहितः- दिव्ये। उषः। त्वा- त्वाम्। जीराः- क्षिप्रकारिणः। प्रति अभुत्स्महि- प्रतिबोद्धारो भवेम। पुरु- प्रभूतम्। स्पाहँ- स्पृहणीयम्। मयः- सुखम्। रत्नम्। न- इव। दाशुषे- दात्रे। या त्वम्। वहसि- प्रापयसि॥३॥

उ॒च्छन्ती॑ या कृ॒णोषि॑ म॒हना॑ महि॑ प्र॒ख्यै दे॒वि स्व॑र्दृ॒शे।

तस्या॑स्ते रत्न॑भाजं ई॒महे व॒यं स्याम॑ मा॒तुर्न॑ सून॒वः॑॥ ७.०८१.०४

महति- हे महि। या। मंहना- स्वमहिम्ना। उच्छन्ती- तमो विवासयन्ती। देवि- लीलावति। स्वः- सूर्यम्। दृशे- दर्शनार्थम्। प्रख्यै- प्रबोधनार्थम्। कृणोषि- करोषि। तस्याः। ते- तव। रत्नभाजम्-

हितरमणीयसम्पद्भजनम् । ईमहे- याचामहे । वयम् । मातुः- जनन्याः । सूनवः- पुत्राः । न- इव ।  
स्याम- भवेम ॥४॥

तच्चित्रं राध आ भरोषो यदीर्घश्रुत्तमम् ।

यत्ते दिवो दुहितर्मर्तभोजनं तद्रास्व भुनजामहै ॥ ७.०८१.०५

उषः । यत्- या । दीर्घश्रुत्तमम्- श्रुतिमयी । तत्- ताम् । चित्रम्- चित्राम् । राधः- संसिद्धिम् । आ-  
भर- आवह । दिवो दुहितः- दिव्ये । यत्- यः । ते- तव । मर्तभोजनम्- मनुष्यहितो भोगः । तत्-  
तम् । रास्व- यच्छ । भुनजामहै- अभ्यवहरेम ॥५॥

श्रवः सूरिभ्यो अमृतं वसुत्वनं वाजौ अस्मभ्यं गोमतः ।

चोदयित्री मघोनः सूनृतावत्युषा उच्छदप स्निधः ॥ ७.०८१.०६

उषः । सूरिभ्यः- विद्वद्भ्यः । वसुत्वनम्- सम्पद्युक्ताम् । अमृतम्- नित्याम् । श्रवः- श्रुतिम् । गोमतो  
वाजान्- चिद्रश्मिसमूहम् । अस्मभ्यम्- नो यच्छ । चोदयित्री- प्रेरणकर्त्री । मघोनः- सम्पद्वति ।  
सूनृतावती- प्रियहितवाग्विलासा । उषाः । स्निधः- हिंसकानन्धकारान् । अप उच्छत्-  
अपगमयतु ॥६॥